

وَتِلْكَ الْأَمْثَالُ لِنَاسٍ لِّدَعْوَةٍ

حیاتِ مسرّیحہ

بے

مختصر سوانح عمری جو والدِ دولہ عارف جنگِ آزادی و اکثر مسرّیحہ احمد خاں

بہادر مرحوم کے بی۔ بی۔ ایس۔ آئی

بانی مدرستہ العلوم علی گڑھ

جس کو ایک مصری عیسائی عالم نے تحریر کیا اور منشی قاضی محمد فاروق صاحب انصاری

محافظ دفترو جاری نے اردو میں ترجمہ کیا

مترجم کی قرمبائش و رضا کا سار سچید احمد کو مہتمم سے

مطبع جمعی علی گڑھ میں طبع ہوئی

طبع اول - - - - - ۱۹۰۳ء
جلد ۵۰۰

SIR SYED ROOM
Maulana Azad Library
Aligarh Muslim University



بِسْمِ اللّٰهِ الرَّحْمٰنِ الرَّحِیْمِ

سید محمد خان مرحوم

۱۸۱۷ء سے ۱۸۹۱ء تک

تیسرے
جو لوگ موجودہ انیسویں صدی کی مشرقی تاریخ کا مطالعہ کریں گے
اور اس جدید علمی ترقی کے حالات پر غور کریں گے انکو معلوم ہو جائیگا کہ اس خاص
امر میں تمام مشرقی ممالک میں باہم ایک قسم کا تناسب اور تشابہ پایا جاتا ہے۔
اس صدی کے ابتدائی زمانہ کو دیکھو کہ تمام مشرقی ممالک بلا استثناء جمالت اور
تعصب کی تاریکیوں میں ڈوبے ہوئے تھے اور آپس کی نا اذیتوں اور باہمی
عداوتوں کے سبب سے ایک دوسرے کے خون کے پیاسے تھے اور اس امر
میں ہندوستان، عراق، شام اور مصر کی یکساں حالت تھی مگر مغرب میں
اسوقت علوم فنون کا آفتاب طلوع کر چکا تھا اور وہاں کے لوگ نئی نئی ایجاد و

اختراعات کی روشنی سے فائدہ اٹھانے لگے تھے۔ انہوں نے اپنی ملکی مصلحتوں کے اقتضا سے مشرقی ممالک میں سیر و سیاحت شروع کی جسکی اغراض مختلف تھے کچھ لوگ ملک گیری یا اشاعت مذہب کے لئے نکلے اور کچھ لوگ علمی تحقیقات یا تجارت و حرفت کی غرض سے مشرقی ممالک میں داخل ہوئے۔ اہل مشرق نے جب ان لوگوں کے تمدن کی نئی نئی چیزیں دیکھیں تو وہ ابتداً تو حیران ہو گئے مگر رفتہ رفتہ حسب استطاعت انکی تقلید کرنے لگے۔ انہوں نے کالج اور سکول کھولے مطابع جاری کئے جن میں اخبارات اور رسالے چمکے شائع ہونے لگے۔ غرض کہ ہر قوم اور ہر ایک ملک کے لوگوں نے اپنے حالات کے اقتضا کو موافق انکے نقش قدم پر چلنا شروع کیا۔ اہل مصر نے جدید علمی ترقی کے میدان میں جو جوت دم بڑھایا وہ گورنمنٹ مصر کی امداد کی بدولت تھا مگر گورنمنٹ نے ان کی تعلیم و تربیت کے لئے مدرسے کھولے اور سب سے پہلے اُسی نے مطبعہ اور اخبار جاری کیا اور علمی کتابوں کے ترجمے اور تالیف کا انتظام کیا۔ عراق اور شام میں جس قدر علوم و فنون کی اشاعت ہوئی وہ انگریزوں اور فرانسیزیوں اور امریکیوں اور فرانسسکانیوں کے ذریعہ سے ہوئی جنہوں نے ان ممالک میں بود و باش اختیار کر لی تھی۔ لیکن اہل ہند میں جدید علوم و فنون کی جو کچھ ترقی ہوئی اسکا بڑا حصہ ایک ایسے شخص کی کوششوں کا نتیجہ ہے جو علو سمیت استقلال، اجلاس اور غیرت حمیت وغیرہ بہت سے ایسے اوصاف کا جامع تھا

جو ایک شخص میں بہت کم جمع ہوتی ہیں۔ یہ عالی ہمت شخص سید احمد خاں ہے جسکے مختصر حالات ہم اس مقام پر لکھنا چاہتے ہیں۔ اسنے ایسے زمانہ میں نشوونما پائی جو ہندوستان میں انگریزوں کی فتوحات کا ابتدائی زمانہ تھا اور اہل ہند انگریزوں کے سخت دشمن تھے (اور فی الحقیقت کسی قوم کا ان لوگوں کے ساتھ دشمنی کرنا جو اس کے ملک کو فتح کر کے اسکی دولت اور حکومت کے مالک ہو گئے ہوں کچھ قابل ملامت نہیں ہے) غرض کہ اہل ہند اس صدی کے وسط تک انگریزوں کو نہایت سخت نفرت کی نگاہ سے دیکھتے رہے نہ ان کے ساتھ کمانے پینے میں شریک ہوتے تھے نہ انکی کتابیں پڑھتے تھے نہ انکی زبان سیکھتے تھے اور نہ انکی کسی چیز کو چھوتے تھے بلکہ وہ حکومت اور استقلال حاصل کرنے کے لئے بغاوت اور سرکشی کے کسی موقع کو ہاتھ سے نہ جانے دیتے تھے۔

سید احمد خاں نے سب سے پہلے یہ بات دریافت کی کہ یہ لوگ جاہل ہیں اور بیفائدہ کوشش کر رہے ہیں اسنے ان لوگوں کی تعلیم و تربیت کا بیڑا اٹھایا اور مدرسے جاری کئے اور لوگوں کو علوم حاصل کرنیکی ترغیب و تحریص کو مختلف وسائل ہم پہنچائے اور ترقی تعلیم میں پچاس برس تک مسلسل اور لگاتار کوشش کرتا رہا جس سے تمام ممالک ہند میں گھر گھر اسکی شہرت ہو گئی حتی کہ اسوقت ہندوستان میں کوئی لکھا پڑھا آدمی ایسا نہوگا جو سید احمد خاں کا نام نہ جانتا ہو پس وہ اپنی علمی شہرت کے اعتبار سے ہمارے استاد ڈاکٹر فائیک کے مانند ہی

جو ملک شام میں گزرا ہے۔

نسب حسب نسب کے اعتبار سے سید احمد خاں ایک بڑے شریف خاندان کی طرف منسوب ہے۔ اسکے آباؤ اجداد سلاطین مغلیہ کے دربار میں بڑے بڑے معزز عہدوں پر رہے ہیں۔ انہیں سب سے پہلا سید بادی ہے جو سید احمد خاں کا دادا ہے یہ ہرات کا رہنے والا ہے مگر ہندوستان میں آیا اور یہیں بود و باش اختیار کی اور عالمگیری کے عہد سلطنت میں اسکو سلطنت مغلیہ کی طرف سے جواد الدولہ اور جواد علی خاں کا خطاب مرحمت ہوا۔ سید احمد خاں کا نانا خواجہ فرید الدین ہے یہ ایک بڑا زبردست اور ذی علم شخص تھا اور ایک بڑے پوشکیل منصب پر مقرر ہو کر لارڈ ولزلی کی طرف سے شاہ ایران کی خدمت میں سفیر ہو کر گیا تھا۔ سید احمد خاں کا باپ سیدیقی ہے شخص بڑا متقی اور پرہیزگار تھا اور دنیوی تعلقات قطع کر کے صرف نماز روزہ اور عبادت الہی میں مشغول رہتا تھا جب ہندوستان کی سلطنت پر انگریزوں کا روز بروز غلبہ ہونے لگا اور اسکے ضعف و انحطاط کی یہاں تک نوبت پہنچی کہ اکبر ثانی کی عہد حکومت صرف دہلی تک محدود رہ گئی تو اکبر ثانی نے سیدیقی کو وزارت کے عہدہ پر مقرر کرنا چاہا مگر اسے شکر گزاری کے ساتھ اس عظیم الشان عہدے کو قبول کرنے سے انکار کیا مگر اسے اپنے خسر خواجہ فرید الدین کی جو اس وقت کلکتہ میں تھا اس عہدہ کے لئے سفارش کی کہ وہ

اس منصب کے فرائض کو بخوبی انجام دے سکتا ہے۔ یہ سفارش دربار شاہی میں منظور ہوئی اور خواجہ سید الدین کو کلکتہ سے بلوا کر وزارت کے عہدہ پر مقرر کیا اور مدبر الملک امین الدولہ خاں بہادر کا خطاب حکوم محنت ہوا۔ غرض کہ سید احمد خاں طرین سے شریف اور نجیب ہے اور عالی ہمتی اور مستقل مزاجی اس کو اپنے آباد اجداد سے ورثہ میں ملی تھی۔

عہد طفولیت

سید احمد خاں ^{۱۸۳۷ء} میں بمقام دہلی پیدا ہوا اور اپنے والد کی سایہ عاطفت میں نہایت اعزاز و احترام کے ساتھ پرورش پائی یہ اپنے بچپن میں نہایت شرمیلہ اور بزدل تھا۔ یہ ایک کلیہ قاعدہ ہے کہ جو لڑکے اپنے بچپن میں ایسے ہوتے ہیں وہ زمانہ شباب میں نہایت عقیل اور ذی ہوش ہو جاتے ہیں گویا کہ انکی عقلی اور جسمانی قوتیں متوازی رفتار کے ساتھ درجہ بدرجہ ترقی کر کے ایک وقت میں درجہ کمال کو پہنچ جاتے ہیں مگر جن لڑکوں میں بچپن ہی سے حدت ذہن کا طور ہو جاتا ہے ان میں عقلی قوتوں کا نشو و نما جسمانی قوتوں سے پہلے ہو جاتا ہے اور جبوقت جسمانی قوتیں درجہ کمال تک پہنچتی ہیں تو عقلی قوتوں میں زوال اور انحطاط شروع ہو جاتا ہے اسلئے ایسے اشخاص کوئی بڑا کام نہیں کر سکتے لیکن اخلاق و عادات بچپن ہی میں نہایت وضاحت کے ساتھ ظاہر ہو جاتے ہیں جو لڑکا سچا ہوتا ہے اسکی سچائی چھوٹی چھوٹی باتوں اور ادنیٰ درجہ کی چیزوں میں ظاہر ہو جاتی ہے اور باقی اخلاق جیسے اخلاق

ریا۔ بخل۔ سخاوت۔ کینہ۔ بردباری وغیرہ کی یہی حالت سمجھنا چاہئے ہی بنا پر
 سید احمد خاں کی نسبت بیان کیا گیا ہے کہ وہ بچپن ہی سے آزادانہ خیال کا آدمی تھا
 اسکی راست باڑی اور حتی گوئی کی نسبت ایک دلچسپ قصہ نقل کیا گیا ہے جسکا
 اس مقام پر بیان کر دینا مناسب معلوم ہوتا ہے۔ وہ یہ ہے کہ ایک دفعہ شاہی
 دربار کے چوہدار نے سید احمد خاں کو آواز دی اور یہ اُن لڑکوں میں تھا جو
 دربار میں کسی وجہ سے بلائے گئے تھے۔ سید احمد خاں نے چوہدار کو جواب دیا
 اور سید احمد خاں کا والد اسوقت شہنشاہ کی حضور میں کھڑا ہوا تھا شہنشاہ
 نے اُس سے دریافت کیا اُس نے جواب دیا کہ وہ یہیں موجود ہے اور حضور میں
 حاضر کیا شہنشاہ نے اُس سے دریافت کیا کہ جب کہیں آواز دی گئی تھی تو تُو
 جواب کیوں نہیں دیا تھا سید احمد خاں نے کہا کہ میں اسوقت بے خبر
 سو رہا تھا اس جواب کو سنکر تمام حاضرین دربار اسکی جسارت پر تعجب کرنے
 لگے اور اسکو اشارہ کیا کہ نرمی سے جواب دے اور کوئی معمولی عذر کرے
 اسکے جواب میں اُس نے نہایت آواز دی کے ساتھ کہا کہ میں جو کچھ کہتا ہوں اور
 اسکے سوا میرے پاس کوئی عذر نہیں ہے جسکو میں بیان کروں یہ آزادانہ
 جواب سنکر شہنشاہ ہنس پڑا اور سید احمد خاں کو ایک موتیوں کی لڑی
 انعام میں دی جو سر پر بطور تاج کو استعمال کیجاتی ہے۔
 سید احمد خاں نے ابتدائی علوم کا مرحلہ ۱۳ سال کی عمر میں طے کر لیا

وہ جو کچھ دن میں پڑھتا تھا رات کو اسکی والدہ دوبارہ سنتی تھی حتیٰ کہ اپنی ہم جماعتوں میں سب سے زیادہ ترقی کر گیا۔

۱۸۳۷ء میں سید احمد خاں کے والد نے وفات پائی اور سلطنت دہلی کے آخری بادشاہ بہادر شاہ نے اسکے باپ کا عہدہ اور خطاب اسکو عطا فرمایا علاوہ ازیں عارف جنگ کا خطاب بھی دیا۔ ۱۸۳۷ء میں اُس نے بادشاہی خدمات سے علیحدہ ہو کر انگریزوں کی ملازمت اختیار کی حالانکہ اُسکے عزیز قریب سب اس بات کو ناپسند کرتے تھے دو سرے سال وہ دہلی میں ایک دیوانی عہدہ پر مقرر کیا گیا اور ۲۵ برس کی عمر میں فختور میں منصف مقرر ہوا اور چند سال بعد دہلی میں بدل آیا یہاں اُس نے کتابوں کے مطالعہ اور تصنیف تالیف کا سلسلہ شروع کیا سب سے اول اُس نے آثار قدیمہ کے بیان میں ایک کتاب تالیف کی اس پر وہ رائے ایشیاٹک سوسائٹی میں ممبر منتخب ہوا۔

۱۸۵۷ء میں ہندوستان کی مشہور بغاوت ہوئی جس میں انگریز نیاٹ بیدردی کے ساتھ قتل ہونے لگے اُس وقت سید احمد خاں بجنور میں سبجج تھا اُس نے معلوم کیا کہ یہ بغاوت بیوقت ہے اور اُسکو محقق طور پر ثابت ہو گیا کہ اسکا انجام نقصان کے سوا اور کچھ نہ ہو گا اُس نے اس بغاوت کے بانیوں اور سرغنوں کو نصیحت کی لیکن انہوں نے اسکی باتوں پر بالکل التفات نہ کیا

بلکہ اسکو دھمکایا اور ڈرایا کہ اگر تم انگریزوں کی طرف داری کرو گے تو ملک و سبقت
 تکلیف دہ جائیگی اس سے یہ خوفناک منظر نہ بچا گیا کہ انگریزوں کی عورتیں اور بچے
 بیگناہ قتل کئے جائیں اُس نے ایک مکان میں اس علاقہ کے تمام انگریزوں کو
 جمع کر کے اپنے آدمی اُسکی حفاظت کے لئے تعینات کئے اور دشمنوں اور
 باغیوں کے دفعیہ میں ہذا خود بہت سخت کوشش کی اور اپنی جان کو خطرہ
 میں ڈالا حتیٰ کہ قریب تھا کہ باغی اُسکو قتل کر ڈالیں مگر یہ درختوں کے ایک جھنڈ
 میں پوشیدہ ہو گیا اور جب انگریزوں کی کامیابی پر بغاوت کا خاتمہ ہوا تو
 سید احمد خاں کو علاوہ دیگر تحفہ تحائف کے دوسور و سپہ ماہوار کا دائمی
 وظیفہ مرحمت ہوا اور نسل بعد نسل بڑے بیٹے کو ملتا رہیگا۔

اس اثنا میں سید احمد خاں نے اردو زبان میں ایک کتاب لکھی جس میں
 اس بغاوت کے اسباب پر بحث کی گئی تھی سلسلہء میں اس کتاب کا انگریزی
 ترجمہ کیا گیا اس کتاب میں انگریز حکام کے بعض کاموں پر نکتہ چینی کی گئی ہے اور
 اُسکے اندر دینی مقاصد کو صاف بیان کیا گیا ہے اور نیز ان اسباب
 کی تفصیل ہی نہایت وضاحت کے ساتھ کی گئی ہے جنہوں نے اہل ہند کو
 بغاوت پر مجبور کیا۔ سید احمد خاں نے اس کتاب میں اپنی حب الوطنی کا
 پورا ثبوت دیا ہے اور انگریزوں کے یدیوں اور نتھوں اور اُسکی مقرر کی
 ہوئی تنخواہوں کی بالکل پروا نہیں کی لیکن تاہم اُس غلطی کا یہی اقرار کیا ہے

جو اہل ہند سے اس بغاوت کے اختیار کرنے میں سرزد ہوئی اُسے اپنے تمام اقوال کی بنیاد اس پر رکھی ہے کہ ہندوستان کے تمام لوگ جاہل ہیں اور سب سے اول اُنکو تعلیم کی سخت ضرورت ہے اور اس خدمت کے انجام دینے کا عزم باجزم کر لیا اور ہندوستان کے مسلمانوں کی ترقی کے وسائل ہم پہنچانے میں سرگرمی کے ساتھ کوشش کرنے لگا اُسوقت وہ اپنے منصبی فرائض ہی انجام دیتا تھا اور فرصت کے وقت اپنے تعلیمی مقاصد میں کوشش کرتا تھا اس اثنا میں اُسے تین جلدوں میں تورات کی شرح لکھی اور یہ پہلا مسلمان ہے جس نے اس قسم کی کتاب لکھی یہ کتاب ہندوستانیوں میں بھی مقبول ہوئی اور انگریزوں نے اُسکو بہت پسند کیا۔

احمد خان کی علمی نشا اس عظیم اور دور اندیش شخص نے اول اُن امور پر غور کیا جو اسکے اہل وطن کی ترقی میں مفید ہو سکتی ہیں اُسے سب سے زیادہ مناسب اُسکو سمجھا کہ انکی آنکھوں سے تعصب کے پردے اُٹھا دیے جائیں اور اُنکے ذہن نشین کر دیا جائے کہ انگریز اور دیگر یورپین قومیں بھی آدمی ہیں اور یہ کہ طبیعتاً اور دیگر جدید علوم و فنون مفید ہونے کے علاوہ مذہبی عقائد کے بالکل مخالف نہیں۔ سید احمد خاں نے سرسری غور کرنے کے بعد ایک ترجمہ کی کمیٹی قائم کی جو اسوقت سائنٹیفکٹ سوسائٹی علیگڈہ کے نام سے مشہور ہے۔ اس کمیٹی کا موضوع یہ قرار دیا کہ مغربی علوم و فنون ترجمہ کے ذریعہ سے اہل ہند میں

شائع کئے جائیں۔ اس کمیٹی کے اغراض اور مقاصد کو گورنمنٹ نے بھی پسند کیا اور ڈیوک آف گیل نے اس کی حمایت کی۔ اس کمیٹی نے بہت سی انگریزی کتابوں کا اردو میں ترجمہ کر کے ہندوستان میں منتشر کیا اس خدمت کے صلہ میں گورنمنٹ ہند کی طرف سے سید احمد خاں کو مشاعرہ میں سونیکا تمغہ عطا ہوا اور مشہور مورخ کی تالیفات کا ایک نسخہ مرحمت ہوا۔

سید احمد خاں مشاعرہ میں بنارس بدل گیا اسوقت اسکا بیٹا سید محمود جوان ہو گیا تھا اسکو تعلیم حاصل کرنے کے لئے انگلینڈ کے مشہور مدرسہ کیمبرج میں بھیجے گا اور وہ کیا اور خود ہی اسکے ساتھ اس امید پر روانہ ہوا کہ شاید وہاں اسکو ایسے سبب معلوم ہوں جنکے ذریعہ سے وہ اپنے ملک کی خدمت میں مدد دے سکے۔ انگلینڈ میں بڑی تعظیم و تکریم ہوئی اور وہاں کے اکثر اہل علم اور اراکین سلطنت سے انٹر ڈیوس کرایا گیا اسوقت ڈیوک آف گیل وزیر ہند تھے اسنے ستارہ ہند کا خطاب عطا کیا اور اہنیم کی کمیٹی میں ممبر منتخب کیا گیا۔

انگلستان کو اس سفر میں سید احمد خاں نے وہاں کے سبب تمدن اور وسائل تعلیم کا بخور مطالعہ کیا اور اہل ہند کیلئے جن سبب کی ضرورت تھی انکی حقیقت اسپر بخوبی منکشف ہو گئی اور اسکو یقین ہو گیا کہ قدیم عادات کی پیروی اور پرانے آباد اجداد کی تقلید کی بنا پر جدید علوم فنون سے نفرت اور

یورپین اقوام سے جنیت اہل ہند کی جہالت کا بہت بڑا سبب ہے۔
 سنہ ۱۸۴۷ء میں بنارس واپس آیا اور اپنے منصبی فرائض کے انجام دینے میں
 مصروف ہوا اور کیمبرج یونیورسٹی کے نمونہ پر ایک مدرسہ قائم کرنیکی تجویز اپنے
 دل میں نشان لی لیکن چونکہ یہ کام بہت سخت اور یہ راستہ نہایت کٹھن اور دشوار
 گزار تھا اسلئے کسی فرصت کے موقع کا انتظار کرنے لگا۔

سب سے اول سید احمد خاں نے اس دشوار کام کی تمہید شروع کی اور
 ایک رسالہ جاری کیا جس کا نام محمدن سوشیل ریفارمر رکھا۔ اس رسالہ میں اُس نے
 متعدد مضامین لکھے جن میں اُن لوگوں کی غلطی ثابت کی جو جدید علوم و فنون
 پر طعن کرتے ہیں اور اُنکا پڑھنا حرام بتاتے ہیں ان مضامین میں اُس نے شرعی
 دلائل سے اُن لوگوں کی غلطی ثابت کی یہ قلمی جہاد وہ متواتر نو برس تک کرتا رہا۔
 کرنل گریم جس نے سید احمد خاں کے حالات لکھے ہیں کہتا ہے کہ ”سید احمد خاں کو
 ان مضامین نے مسلمانوں کی طرز معاشرت اور خیالات میں بڑی عجیب و غریب
 تاثیر کی اور حاکم و محکومانہ تعلقات کی اصلاح کے لئے نہایت عمدہ ذریعہ ثابت ہوئے
 لیکن اکثر پکے مسلمان اُس سے ناراض ہو گئے اور مکہ معظمہ سے اُسکے لئے کفر کے
 فتوے نکلے گئے لیکن وہ نہایت تہذیب اور شائستگی سے اُنکے ساتھ مناظر
 اور مباحثے کرتا رہا حتیٰ کہ اپنے اسلام کی سچائی کا اُنکو یقین کرا دیا اور جن مسائل
 سے اُس نے اپنے اسلام کی سچائی کا ثبوت دیا تھا منجملہ اُنکے یہی تھا کہ اوستہ دیم نطر

کی کتاب کا جواب لکھا جسے اسکو مسلمانوں کے برخلاف لکھتا اس کتاب کا موضوع یہ تھا ”ہندوستان کے مسلمان اور کیا وہ ملکہ کی اطاعت واجب سمجھتے ہیں۔“ سید احمد خاں کو اس قسم کی دشواریاں پیش آئیں مگر مدرسہ قائم کرنے کی جو اسکی نیت تھی اس میں بالکل فرق نہیں آیا اس مجوزہ مدرسہ کے لئے سرمایہ جمع کرنے کے واسطے ایک کمیٹی قائم کی جسکا نام ”خزینۃ البضائع لتاسیس مدرسۃ العلوم الاسلامیۃ الانگریزیہ“ رکھا اسوقت بنارس میں مدرسہ قائم کرنے کی تجویز قرار پائی تھی مگر بعد میں یہ راسے بدل گئی اور مدرسہ قائم کرنے کے لئے شہر علیگڑھ تجویز ہوا کیونکہ یہ شہر ہندوستان کی اسلامی دنیا کا مرکز ہے اور پنجاب اودہ بہار راجستھان سے نہایت آسانی کے ساتھ اس مقام پر طلبہ جمع ہو سکتے ہیں۔

لیکن ایسے مدرسہ کا قائم کرنا کوئی آسان کام نہ تھا کیونکہ بیش قرار اخراجات کے علاوہ تھکب کی سخت دشواری گزار گھاٹی کو طے کرنا تھا جو اس راہ میں حائل تھی۔ مجوزہ مدرسہ کی مخالفت میں پرانے فیشن کے لوگوں کی جماعت کھڑی ہو گئی جو قدیم رسموں اور پرانی باتوں کو چوڑ کر جدید طرز اختیار کر نیکو بہت سمجھتے ہیں لیکن سید احمد خاں نے نہایت حکمت اور دانائی کے ساتھ مدرسہ کے پروگرام اور اسکے قوانین و قواعد میں ایسی مناسب تبدیلی کی جس سے اکثر لوگوں کو اطمینان ہو گیا کہ اس مدرسہ کی یہ غرض ہے کہ مسلمانوں کو ان کے مذہب کے موافق تعلیم و تربیت دی جائیگی اور یہ تعلیم و تربیت مشرقی علوم میں مشرقی زبانوں کے ذریعہ سے ہوگی ان

شکلات میں اکثر مشہور انگریزی حکام نے سید احمد خاں کی مدد کی اور ہندوستان کے مسلمانوں سے چندہ جمع کرنا شروع کیا اس میں انکو نہایت دشواریاں پیش آئیں اور باوجود ایک مدت گزر جانے کے اتنا ہی چندہ جمع نہوسکا جو ضروری اخراجات کے لئے کافی ہو مگر سید احمد خاں اور انکی کمیٹی نے تمام روپیہ جمع ہونیکے انتظار کیا اور عرصہ میں بقام علیگڑہ ایک چوٹا سا مدرسہ کھول دیا جس سے لوگوں کی نظروں میں کمیٹی کا اعتبار بڑ گیا اور وہ اس طرف متوجہ ہوئی اور دوبرس بھی نہ گزرنے پائے کہ چندہ کی ایک معقول تعداد جمع ہو گئی اور یہ چوٹا سا مدرسہ شرقی کر کے ہائی سکول کے درجہ پر پہنچ گیا۔

اسوقت تک یہ مدرسہ ایک انگریزی حاکم کی نگرانی میں رہا مگر جب سید احمد خاں علیگڑہ میں تبدیل ہوا تو بذات خود انکی نگرانی کرنے لگا جس نے اس میں سرکاری ملازمت سے سبکدوش ہو کر ہمہ تن مدرسہ کے کاروبار میں مصروف ہو گیا اور پہنچ زمانہ وفات یعنی مارچ ۱۹۰۹ء تک برابر علمی خدمات تصنیف تالیف خطابت میں نہایت سرگرمی کے ساتھ مشغول رہا۔ وفات کے وقت انکی عمر اسی برس کی تھی اور بڑے پیارے کی سفیدی نے انکی ہیبت اور وقار کو دوبا لا کر دیا تھا گو نمونٹ کی طرف سے بڑا اعزاز پایا اور متعدد خطابات حاصل کئے۔

ذاتی اوصاف سید احمد خاں مرحوم کو خداوند تعالیٰ نے جسم اور عقل اور اخلاق کے لحاظ سے عظمت عطا فرمائی تھی اسکا بڑا سرا اور بڑی بڑی انجمنیں بھی اور گھنی ڈاڑھی تھی

جیسا کہ اسکی تصویر سے ظاہر ہوتا ہے۔ باوجود ظرافت اور خوش طبعی کے بار عجب
 عالی ہمت و دراندیش مستقل مزاج شخص تھا اپنی زندگی کے آخری دم تک وطن اور
 اہل ذمہ کی خدمت میں منہمک رہا اور اسلامی اتحاد اور مسلمانوں کی دنیوی ترقی و مسائل
 میں مہم و دم تک کوشش کرتا رہا۔ بعض اشخاص نے جسے بیان کیا ہے کہ جب علیگندہ کالج
 قائم کیا ارادہ کیا اور اس مقصد کے لئے روپیہ جمع کر نیکا ارادہ کیا تو چندہ وصول
 کرنے کے واسطے شہر بہر پور تاہنا چونکہ اسوقت ہندوستان کے ممالک میں اسکی شہرت
 ہو گئی تھی تو ہر کسی شہر میں قیام کرتا وہاں کے لوگ نہایت دہوم و دام کے ساتھ دعوت کی
 باتیں کرتے یہ آنے آتے کہ میں دعوتیں اڑانے کیلئے تمہارے شہر میں نہیں آیا بلکہ میں اسلئے
 آیا ہوں کہ اس قومی کام میں شریک ہونے کی تمکو ترغیب دوں پس جسقدر روپیہ
 تم دعوت میں صرف کرنا چاہتے ہو وہ مجھکو مدرسہ کے واسطے نقد دید و کیونکہ مدرسہ
 کی ضرورت سب سے زیادہ مقدم ہے۔ اس طرح اُسنے چار لاکھ روپیہ جمع کیا جو چھ
 لاکھ فزٹک کے برابر ہے۔ یہ تمام رقم اُسنے مدرسہ کی ضرورتوں میں صرف کر دی
 اور بیس برس تک دذرات اسکی خدمت کرتا رہا نہ کسی سے اس خدمت کا معاوضہ
 چاہا اور شکر گزاری کی خواہش کی اُسکے ذاتی اخراجات اسکی پنشن اور وظیفے
 سے چلتے تھے جبکی مقدار چار سو روپیہ ماہوار تھی اور اسوقت اسکا بیٹا سید محمود
 اہل آباد میں جسٹس جج تھا۔

یہ اسلامی کالج ہندوستان میں سب سے بڑا کالج ہے۔

علیگندہ کالج

اردو فارسی عربی انگریزی زبانیں پڑھائی جاتی ہیں۔ اس کالج میں پروفیسر دکنی
 تعداد پندرہ ہے جس میں ہمارے دوست شمس العلماء مولوی شبلی نعمانی مدرس
 عربی ہیں۔ اس کالج کے طلبہ کی تعداد پانسو کے قریب ہے جو ہندوستان کے
 مختلف شہروں سے آکر تعلیم پاتے ہیں۔ ہندوستان میں پہلا کالج یہی ہے
 جو تومی چندہ سے قائم ہوا ہے اسکے بعد لاہور کے مسلمانوں نے اسکی تقلید
 کر کے ایک کالج قائم کیا جو مدرسہ تحفہ حمایت اسلام کے نام سے مشہور ہے
 علیگڑھ کالج کے متعلق ایک نہایت نفیس کتب خانہ اور طلبہ کی نماز پڑھنے کے
 واسطے ایک خوبصورت مسجد ہے اور اسی کے متعلق ایک مصلیٰ ہے جس سے
 ہفتہ وار اخبار اردو اور انگریزی دونوں زبانوں میں نکلتا ہے۔ اس اخبار
 کا نام علیگڑھ انسٹیٹیوٹ گزٹ ہے اور اس کالج کا ماہواری پتہ تقریباً چھ سو
 روپے ہے۔

سید احمد خاں نے اگرچہ وفات پائی مگر انکا ذکر جمیل ہندوستان میں ہر
 ہے اور فی الحقیقت ہندوستان کے مسلمانوں نے اُسکی خدمات کی پوری پوری
 قدر کی اُسکی وفات کے بعد انہوں نے ایک کمیٹی قائم کی جسکا نام سرسید میموریل
 کمیٹی ہے اور یہ قرار دیا کہ اُس مرحوم کی یادگار میں ایک اسلامی یونیورسٹی قائم کی جائے
 اور ہندوستان کے مسلمانوں سے اسکے لئے روپیہ وصول کیا جاوے جسکا تخمینہ
 پانچ لاکھ پونڈ کا کیا گیا ہے یہ کمیٹی چندہ جمع کرنے میں مصروف ہے خداوند تعالیٰ

اسکو اپنی گوسشتوں میں گامیاب کرے۔

ہمارے نزدیک آپس کچھ شک و شبہ نہیں کہ سید احمد خاں نے جس طرح اپنے عمل سے ہندو مت پرانے کو فائدہ پہنچایا اسی طرح اپنے نمونہ سے فائدہ پہنچایا اسنے دیگر خدمات کے علاوہ اپنے دوستوں اور شاگردوں کی نفوس میں علمی ترقی کی روح پھونکی۔ پس اگر اُسکی وفات کے بعد اُسکی پیروی کریں تو کچھ تعجب نہ کرنا چاہیے۔ خداوند تعالیٰ مشرقی ممالک میں اُسکی مانند بہت سے اشخاص پیدا کرے۔ شاید مشرق کے لوگ عظمت کی نیند سے ہوشیار ہوں اور اُنکی گئی ہوئی عظمت کو دوبارہ پس بجائے بیشک وہ ہر چیز پر قادر ہے۔

مولوی علامہ محمد باقر مجلس شوریٰ حیدر آباد کن نے ہمارے پاس ایک خط لکھا جس میں تصدیق ہے کہ سید احمد خاں نے سید احمد خاں کے مرثیہ میں لکھا ہے کہ جو جو عدم گنجائش اُسکے درج کرنے سے معذور ہیں۔

کتابخانہ تجارت مطبع احمدی علیگڑہ

عربی کتابیں



مطبع احمدی میں ہندو رجوزیل عربی کی جدید کتابیں فروخت کے لئے موجود ہیں
شائقین تہ سبیل قیمت یا بذریعہ دیلر پے ایل طلب فرماویں۔ ان کے علاوہ مصروفیت کی چھٹی ہوئی
ہر علم و فن کی کتابیں ہماری معرفت طلب کی جاسکتی ہیں۔ بشرطیکہ نقد قیمت ارسال کیجاوے۔

ابن رشد و فلسفہ کے اس فہم کتاب میں فلسفہ اسلام ابو الوہید بن رشد کے تاریخی حالات عربوں اور اہل یورپ کی مستند اور معتبر تاریخ سوانح کر کے درج کئے گئے ہیں اور اسکے فلسفہ پر نہایت تحققانہ اور بے پیرایہ لکھا گیا ہے اور اسکے تمام تفصیلات کی مفصل فہرست دی ہے اور یہ کہ وہ دنیا کا کن کن کتب خانوں میں موجود ہیں۔ یہ کتاب ہر ایک ذی علم شخص کے مطالعہ کے قابل ہے قیمت فریڈم الاسد۔ یہ ایک نہایت دلچسپ ناول ہے جو فرانسیسی زبان سے عربی میں ترجمہ ہوا ہے اس کے مطالعہ سے بغاوت فرانس کے اصلی واقعات تکشف ہو جاتی ہیں۔	اور نیچے ناول سے یہ ناول فرانسیسی زبان میں مرتبہ سے زیادہ چھپ چکا ہے ہر لوگ اردو کے ناپاک اور گندے ناولوں سے اکتا گئے ہوں اور ان کو اس کا مطالعہ کرنا چاہئے قیمت الجا سمعہ۔ مصر کا نہایت نامور عربی سکرچ ہاؤس شائع ہوتا ہے قیمت سالانہ جملہ السیدات والبنات۔ عورتوں اور لڑکیوں کو لئے نہایت عمدہ اور مفید میگزین ہے عورتوں کی تعلیم و تربیت سے دلچسپی رکھنے والے اس کو ضرور فریدین قیمت سالانہ الکلوخ الہندی۔ اس دلچسپ ناول میں ہندوستان کا حکمت و فلسفہ اور اخلاقی معاملات قصہ کریمہ میں بیان کئے گئے ہیں قیمت
--	---

۴۸

۱۱۳

سر DUE DATE سہ ماہی

22 MAY 65

SIP CYED ROOM

Member of the Library
All the books of the Library
are to be kept in the
SIP CYED ROOM

۲۹۲۰۲

